

وزیر خارجہ کا دورہ اسرائیل (18-17 جنوری، 2016)

12 جنوری، 2016 (آئی این ایس انڈیا)

وزیر خارجہ محترمہ سشما سوراج 17 اور 18 جنوری، 2016 کو اسرائیل کا سرکاری دورہ کریں گی۔ ان کے ساتھ سیکرٹری (مشرق) اور وزارت خارجہ کے دیگر افسران جائیں گے۔ وزیر خارجہ کا اسرائیل کا یہ پہلا دورہ ہے اور اکتوبر 2015 میں ہندوستانی صدر کے اسرائیل کے سرکاری دورے کے بعد ہو رہا ہے۔ ہندوستان اور اسرائیل کے درمیان قریبی اور کثیر جہتی تعلقات ہیں۔ سفر کے دوران وزیر خارجہ اسرائیلی قیادت کے ساتھ بات چیت کریں گی اور ہند۔اسرائیل دو طرفہ تعلقات کے تمام طول و عرض کا جائزہ لیں گی۔ جمہوریت اور آزاد منڈی کی معیشت کے اقدار میں دونوں فریق یقین رکھتے ہیں۔ زراعت، سائنس اور ٹیکنالوجی اور تعلیم کے شعبوں میں بھی ہندوستان اور اسرائیل کے درمیان قریبی تعلقات ہیں۔ وزیر خارجہ دورے کے دوران اسرائیل میں ہندوستانی کمیونٹی سے بھی بات چیت کریں گی۔ اس سفر سے اسرائیل کے ساتھ ہندوستان کے

دو طرفہ رشتے بڑھیں گے اور دونوں فریقوں کے درمیان رابطے مزید مضبوط ہوں گے۔

اسرائیل کے ساتھ ہندوستان کا تعلق وسیع مغربی ایشیا کے علاقے کے ساتھ اسکے رابطہ کا حصہ ہے

اور اس علاقے کے کسی ملک کے ساتھ اس کے تعلقات سے آزاد ہے۔

نئی دہلی

12 جنوری، 2016